



سوال

(241) تفصیلات اذان

جواب

السلام علیکم ورحمۃ اللہ وبرکاتہ

آپ سے ہماری جماعت اہل حدیث کی یہ التماس ہے کہ ہمارے ہاں مسجد اہل حدیث میں پنج وقتہ اذان جو دی جاتی ہے۔ وہ اس حدیث کے مطابق جو زیل میں درج ہونے والی ہے۔ اس پر عملدرآمد ہے۔ حدیث شریف یہ ہے۔ "ان یشفع لاذان یوتر الاقامۃ" (اذان دوہری اور اقامت اکہری) اس پر ہم لوگ عمل کر کے اذان میں لفظ اللہ اکبر اللہ اکبر دو مرتبہ کہتے ہیں۔ "اشہدان لا الہ الا اللہ" دو مرتبہ۔ اشہدان محمد رسول اللہ دو مرتبہ حی علی الصلوٰۃ دو مرتبہ "حی علی الفلاح" دو مرتبہ "اللہ اکبر اللہ اکبر" ایک مرتبہ کہہ کر اپنی آذان پوری کر لیتے ہیں۔ اقامت میں اس کا نصف حصہ اس طرح کی اذان کو بعض علماء اہل حدیث جو ہمارے بیرون شہر سے آیا کرتے ہیں۔ وہ معترض ہوتے ہیں۔ اور صاف کہتے ہیں کہ یہ آذان سنت کے خلاف پائی جاتی ہے۔ اسکا ثبوت حدیث میں کہیں نہیں پایا جاتا۔ الخ دوسرا مسئلہ یہ ہے کہ بارش کے دنوں میں مغرب کے اول وقت میں ہی مغرب کی فرض نماز کے بعد ہی اقامت عشاء کی کہہ کر باجماعت عشاء کی نماز بھی ادا کر لیتے ہیں۔ بارش کے موسم میں دو وقت کی نماز ملا کر ادا کر لینا جائز ہے یا نہیں؟ حدیث سے ثابت ہو تو تحریر کریں؟

الجواب بعون الوهاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد!

اذان کی تفصیل صحیح مسلم میں آئی ہے۔ جس میں کسی طرح اشتباہ نہیں حدیث یہ ہے۔

"عن ابی محذورۃ قال قال علی رسول اللہ صلی اللہ علیہ وسلم التاذین ہو بنفسہ فقال قل اللہ اکبر اللہ اکبر اللہ اکبر اللہ اکبر لا الہ الا اللہ اشہدان لا الہ الا اللہ اشہدان محمد رسول اللہ اشہدان ان محمد رسول اللہ"

(ترجیح کننا ہو تو کلمہ شہادت کو پھر اس طرح بلند آواز سے کہے)

"حی علی الصلوٰۃ حی علی الصلوٰۃ حی علی الفلاح حی علی الفلاح اللہ اکبر اللہ اکبر لا الہ الا اللہ"

یہ ہے اذان جو آپ ﷺ خود سکھائی تکبیر اس کی نصف ہوگی۔ صورت نزاع میں اللہ اور رسول کے حکم کی طرف رجوع کرنا واجب ہے۔ **فَرُدُّوْهُ اِلَى اللّٰهِ وَرَسُوْلِهِ**۔ اور بلا چون و چرا تسلیم کرنا ضروری ہے۔ ویسلموا تسلیما 2۔ صحیح بخاری میں روایت ہے۔ کہ آپ ﷺ نے ایک دفعہ مغرب اور عشاء کی نماز میں جمع کی تھیں۔ بغیر بارش اور بغیر خوف کے۔

اذان کے بعض اسرار

ہمارے ارحم الراحمین رب عزوجل نے ہمارے سمجھانے کے لئے قرآنی آیتوں کو نازل کر کے فرمایا۔ **كِتَابُ اٰزٰنِنَاۤ اِلَيْكَ مُبَارَكٌ لِّیَدْبُرُوْا آٰیٰتِهٖ وَلَیُنْذِرَنَّ رُّوْلُوْا الْاٰنْبَابِ ۚ** **سورة ص ۲۹** اسی طرح اس نے ہماری نصیحت اور بینائی کے واسطے مخلوقی آیات کو بھی پیدا کر کے فرمایا۔ **اِنَّ فِیْ خَلْقِ السَّمٰوٰتِ وَالْاَرْضِ وَاختِلَافِ اللَّیْلِ وَالنَّهَارِ لَآٰیٰتٍ لِّاُولِی الْاَبْصَارِ** **سورة آل عمران ۱۹۰**

اور پھر انہی کو اولوالالباب (عقل مند) فرمایا جو آسمان اور زمین کے خلق میں تفکر کر کے کہتے ہیں۔ **رَبَّنَا مَا خَلَقْتَ ہٰذَا بِلَا سُبْحٰنَکَ فَعِنَّا عَذَابُ النَّارِ** **سورة آل عمران ۱۹۱** اور ناپنا کفار کی مذمت میں فرمایا۔

وَالَّذِیْنَ مِنْ آٰیٰتِی السَّمٰوٰتِ وَالْاَرْضِ یَعْرِضُوْنَ عَلَیْنَا وَہُمْ غٰفِرُوْنَ **سورة یوسف ۱۰۵**

اور فرمایا۔

وَمَنْ اَظْلَمُ مِمَّنْ ذُکِّرَ بِآٰیٰتِ رَبِّہٖ ثُمَّ اَعْرَضَ عَنْہَا اِنَّ مِنَ الْجٰہِلِیْنَ لَمُنْقَرِنُوْنَ **سورة السجدة ۲۲**

اسی بنا پر ہمارے ارحم الراحمین رب عزوجل نے (بیچ وقتہ مازوں کے وقت) حکما فرمایا کہ اسلام اور مسلمانوں کے موزنین جب رات دن کے اختلافات اور طلوع وغروب کے تغیرات اور آفتاب کے انقلابات میں اپنے رب العالمین عزوجل کے کبریا اور اس کی کمال قدرت اور اس کی وسیع رحمت کو ایک اور رنگ اور صورت می دیکھ لیں۔ تو بلند منارہ بلند مقام پر بلند آواز سے تمام بستیوں۔ تمام آبادیوں۔ بلکہ بروبحر جبل و سہل میں پکار کر یہ اعلان کر دیں۔ **"اللہ اکبر اللہ اکبر اللہ اکبر"** اکبر مثلاً موزن نے اندھیری رات کی ظلمت میں صبح کی سفیدی کو دیکھ کر بلند مقام پر کھڑے ہو کر با آواز بلند چار مرتبہ پکارا اللہ اکبر کہ ہمارا عزوجل تمام مخلوقات اور تمام موجودات سے علی الاطلاق بہت بڑا ہے۔ دیکھو دیکھو اس وقت اس کی کبریائی۔ اس کی قدرت اور اس کی رحمت اور تربیت ایک اور رنگ میں ہے جس سے قطعاً یہ ثابت ہو گیا کہ تمام عالم علوی اور تمام عالم سفلی کا وہی رب۔ وہی حاکم اعلیٰ ہے۔ اور تمام موجودات کے لئے وہی الہ اور لائق عبادت ہے۔ اور اس کے ساتھ لائق عبادت تمام موجودات میں اور کوئی نہیں۔ سو میں ان عظیم الشان انقلابات سماویہ کو اور ان جلیل القدر تغیرات ارضیہ کو (جو اس کی عظمت اور اس کی وحدانیت کے واسطے از قسم براہین قاطعہ ہیں۔) دیکھ کر با آواز بلند دو دفعہ اعلان کرتا ہوں۔ **"اشہد ان لا الہ الا اللہ اشہد ان لا الہ الا اللہ"** کہ اس اللہ عزوجل کے سوائے (جس کی کبریائی اور بادشاہی اور یہ قدرت ظاہر ہو رہی ہے۔) تمام موجودات اور تمام مخلوقات میں نہ اور کوئی لائق عبادت ہے۔ اور نہ لائق دل بستگی۔ اور مبارک رسول ﷺ جن کی یہ بصیرت بخش ہدایت اور ہمارے پاک کرنے اور اپنے پاک رب تعالیٰ تقدس سے ملانے کے واسطے یہ بصیرت بخش تعلیمات ہیں۔ میں با آواز بلند یہ گواہی دیتا ہوں **"اشہد ان محمد رسول اللہ"** کے بے شک بے شبہ یہ محمد ﷺ ہمارے اللہ تعالیٰ اور ہمارے حاکم اعلیٰ عزوجل کا (سچا) رسول ہے۔ اور میں ان ہی الہی آیات سماویہ اور ان ہی نشانات ارضیہ کی طرف تم کو توجہ دلاتے ہوئے دو مرتبہ تاکید سے کہتا ہوں۔ **"حی علی الصلوٰۃ حی علی الصلوٰۃ"** کہ تم بھی ان ہی آیات قدرت اور ان ہی علامات رحمت کو بہ چشم پنا و دل و دانا دیکھ کر نصیحت پکڑ لو۔ اور نماز کی طرف (جو ہمارے لئے بمنزلہ معراج المومنین اور رحمانی دین کے لئے بمنزلہ ستون ہے۔ جلد آؤ اور میں تم کو دوبارہ انہی الہی قدرتوں اور انہی رحمانی تربیتوں کی طرف توجہ دلاتے ہوئے با آواز بلند بلاتا ہوں۔ **"حی علی الفلاح حی علی الفلاح"** کہ تم جلدی آؤ۔ تاکہ ہم سب کے سب مل کر اس گھر (مسجد) میں حاضر ہو جاویں۔ اور اسی کے آگے ذکر کریں کہ جب تو ایسی قدرتوں اور 4 ایسی تربیتوں اور ایسی رحمتوں والا ہے۔ تو ہم تیرے انہی اعلیٰ صفات کی برکات سے اپنے مقاصد دینیہ اور اپنے حوائج دنیویہ کے واسطے بحال تفرح و عاجزی اور بحال خشوع و خضوع عرض کرتے ہیں۔

باوجود اس کے کہ ہمارے رحمن اور رحیم رب عزوجل نے اپنی وسیع رحمت اور اپنی کامل قدرت کے یہ عظیم الشان نشانات ظاہر کر دیئے ہیں۔ تاکہ ہم دیکھ کر اس کی در رحمت کی طرف دوڑ جائیں اور اس کے آگے گڑ گڑا کر روئیں تم خواب غفلت میں پڑے ہو میں تم سمجھوں کی خیر خواہی کرتے ہوئے دو مرتبہ اعلان کرتا ہوں۔ **الصلوٰۃ خیر من النوم** الصلوٰۃ خیر من

النوم کہ اس خواب غفکت سے تو یہ بہتر ہے۔ کہ ہم اس کی کبریائی اور عظمت اور اسی کی قدرت اور رحمت کو دیکھ کر اس کے در رحمت پر بصورت نماز حاضر ہوں کہا ہے پروردگار عالم جس طرح تو نے رات کی جہانگیر ظلمات کو دور کر دیا۔ اور ان کے بدلے صبح کی سفیدی اور یہ روشنی ظاہر کر دی۔ اسی طرح تو اپنی قدرت کاملہ اور اپنی اسی رحمت واسعہ کے ساتھ ہماری دینی ظلمات کو دور کر دے۔ جو غیر اللہ کی طرف قلبی التفات اور غیر اللہ کے ساتھ دل لگانے سے ہمارے دلوں پر ظلمات بعضاً فوق بعض کی طرح تہ بہ تہ پڑے ہیں۔ اور اسی طرح تو ہمارے دنیوی مصائب کو بھی اپنے ان ہی کامل قدرتوں اور وسیع رحمتوں کے ساتھ دور کر دے۔ جن کے سبب سے ہمارے مصائب زدہ دل بھوم اور غموم اور احزان کے بحار اور فکروں اور اندیشوں کے گردابوں میں غوطے کھا رہے ہیں۔ اور انکے بدلے تو اپنی ہی صفات کے ساتھ ہم کو وہ جمعیت اور وہ انس والفت باللہ اراطمینان بزرگ اللہ مرحمت کر جس کے ساتھ ہمارے دلوں سے تمام دنیوی حاجات بالکل منقطع ہو کر دفع ہو جائیں اور صرف تیرا عشق اور تیرے ملے کا شوق ہمارے قلوب میں قائم دائم رہ جاوے۔ آمین

سو میں تم کو تسلیاں دیتے ہوئے یہ عظیم الشان خوش خبری اور بشارت سننا ہوں۔

اللہ اکبر اللہ اکبر کے لیے ارحم الراحمین کے آگے (جس کی یہ کبریائی اور بہ عزت اور با عظمت اور یہ رحمت ہے۔) ہماری دنیا اور آخرت کا درست کر دینا کیا مشکل ہے۔ اور اس کے رحم سے کیا بعید ہے۔ علاوہ بریں یہ کہ اس وقت تو دعا بھی صحیحی قبول ہوتی ہے۔ کیونکہ اس وقت تو ہمارے الرحم الراحمین رب عزوجل کی رحمانیت اور رحیمیت بایں طور ظہور میں آئی کہ ہم ارضی مخلوقات کی تربیت اور خدمت اور راحت کے واسطے اس نے اپنی سماوی مخلوقات اور اپنے فلکی مسخرات کو تحریک دے کر ہمارے ارضی ظلمات جہانگیر کو دور کر دیا۔ اور دن کی روشنی کو لے آیا۔ (فجائنہ ما اعظم شانہ) جس سے آفتاب نروزی کی طرح (بالعلم الضروری) یہ ثابت ہو گیا کہ تمام جہان تمام موجودات تمام مخلوقات میں ہمارے اس مولیٰ ہمارے اس حاکم اعلیٰ عزوجل کے سوائے نہ اور کوئی لائق عبادت ہے اور نہ لائق دل بستگی۔

دلارامے کہ داری دل درو بند و گر چشم ازہ ہمہ عالم فرو بند

الراقم عبدالواحد غزنوی عفی عنہ مرسلہ عبدالرحیم امرتسری از منگمری 23 ربیع الثانی 1343 ہجری

هذا ما عندي والله اعلم بالصواب

فتاویٰ شنائیہ امرتسری

جلد 01 ص 437-441

محدث فتویٰ